



శ్రీ పీఠీ సాయిబాబా



శ్రీ ఎక్కియాల భరద్వాజ మూఠ్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

శ్రమతో సేవ - సేవతో కైవల్యం మాసపత్రిక

వ్యవస్థాపకులు: శ్రీ సాయి మూఠ్టర్ సేవా ట్రస్ట్
ఎడిటర్: గౌరీ సాయి సుబ్రహ్మణ్యం

నేపథ్యం: ఇష్టా ఇష్టాల సమర్పణ

సంపుటి: 03 సంచిక : 2
16-07-2019

శ్రీ సుబ్బరామయ్య సార్ జీవిత విదానం ద్వారా బోధించిన "శ్రమతో సేవ - సేవతో కైవల్యం" ను అనుసరించి మా జన్మలు ధన్యము గావించుటకు ఈ మాసపత్రికను ప్రారంభిస్తున్నాము. శ్రీ సుబ్బరామయ్య సార్ మనకందించిన అనుభవాలను, సాంగత్య స్మృతులను, సార్ ఆచరించి వాచా బోధించిన అమూల్య విషయాలను స్మరించుకొనుటకు, మహాత్ములు బోధించిన సత్సంగ, సద్గంధ పఠనలకు ప్రేరణగా ఈ మా చిన్న సేవ.

గమనిక : ఎవరైనా ఈ e-magazine లో తమ వ్యాసాలను, అనుభవాలను పంచుకోదలచినవారు saimaster.sevatrust@gmail.com కు e-mail చేయగలరు

శ్రీ సుబ్బరామయ్య
సార్ ప్రవచనం

శ్రీ సార్ ఈ స్పీచ్ లో ఇష్టా ఇష్టాల ప్రాబల్యం -యోచన తో భావోద్దేశాలను అడుపు చేయటం, సద్గురు ఇష్టానికి శరణాగతి చేసి ఎలా నిలుపు కోవాలో వివరిస్తున్నారు:

http://saimastersevatrust.org/Speeches/Likes_and_Dislikes_1.WAV

నీ పాద కమల సేవయు నీ పాదర్పకుల తోడి నెయ్యము - నితంతాపార భూత దయయున్ తాపస మందార నాకు దయసేయ గదే !

ఓం

ఇష్టాయిష్టాల సమర్పణ

“ ఇష్టాయిష్టాలు అపార శ్రేయస్సు అనే భగవత్ కృపను కూడా మనకు చెందనివ్వని ప్రబల శత్రువులు, ఇంటి దొంగలు. వాటిని వీడనిదే గురుకృప లభ్యం కాదు. వివేక వైరాగ్యాలు నిష్టా - ఓరిమి లు కుదరవు. కృష్ణుడు చెప్పిన హితాన్ని విన నివ్వక కర్ణ దుర్యోధనాదులను ఆత్మ నాశనం గావించు కొనేలా చేసినవి అవే. అందుకే వాటిని నిగ్రహించాలని భగవద్గీత చెబుతుంది. ఆ రెంటినీ వీడనిదే సాధనే లేదు. దుఃఖమే గతి “ శ్రీ మాస్టారు సాయి ప్రభోదామృతం లో వ్రాసిన వాక్యాలు ఇవి.

అసలు ఇష్టాయిష్టాలు ఎలా ఏర్పడతాయి? వానిని ప్రబల శత్రువులు అనీ, ఇంటి దొంగలు అనీ శ్రీమాస్టర్ ఎందుకు అన్నారు ? వాటిని నిగ్రహించడం ఎలా? సాధనకు వాని కి సంబంధం ఏమిటి ? సద్గురు కృపకు అవి అవరోధాలు ఎలా అవుతాయి ?


శ్రీ మాస్టారు ప్రభోదామృతం లో సుఖాలపట్ల మన అవగాహన, అభిప్రాయం గురించి చెప్పినట్లు; ఇష్టాయిష్టాలు కూడా మనం అనాలోచితం గాను, పరిస్థితుల, మన ప్రీతి పాత్రులు అభిప్రాయాల ఆధారంగాను, మన పూర్వ సంస్కారాలను అనుసరించి ఏర్పరచుకుంటాం. వాటిని మన ప్రస్తుత అభ్యాసం తో బలపరచు కుంటాము. శ్రీ సార్ చెప్పినట్లు ఇష్టాయిష్టాలు లకు మరో పేరైన రాగద్వేషాలు గా వహిస్తాము. అలానే వాటి ఆధారం గా మన కోరికలను, ఆశలను ఏర్పరచుకుంటాం. మన ఆశ, కోరికలను అనుసరించి ఇష్టాయిష్టాలు కూడా మరింత గా పాతుకు పోతూ పోతూ ఉంటాయి. ఈ వలయం లో చిక్కుకుని మన ప్రయత్నాలను, మన సమయాన్ని, ఆలోచనలనూ గడుపుతూ తన ఇష్టానుసారం జరుగుతున్నప్పుడు, ఇష్ట పరిస్థితులు ఏర్పడినప్పుడు సంతోషంగాను, లేకుంటే దుఃఖంతో ను గడుపుతుంటాను. అయిష్ట పరిస్థితుల నుండి బయట పడుటకు శ్రీ



శ్రీ పిఠి సాయిబాబా



శ్రీ ఎక్కిరాల భరద్వాజ మఘ్సర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

మాస్టారు ప్రభోదామృతం లో చెప్పినట్లు సాధ్యమైన ప్రయత్నాలు చేస్తూ, ధర్మాధర్మ విచక్షణ కూడా పక్కన పెట్టి మరింత దుఃఖాన్ని తెచ్చుకుంటాము.

ఈ వలయం లో నుండి బయటపడుటకు మార్గం సూచిస్తూ శ్రీ మాస్టారు ప్రవచనాలలో "భావోద్దేశాలు, ఇష్టాయిష్టాల వల్ల కలుగుతాయనీ, భావోద్దేశాల ను దాటి యోచన చెప్పినట్లు నడవడం, మనసు కు అలవాటు చేయాలని" చెబుతారు. మనం సత్ సాంగత్యం వల్ల ధర్మాధర్మాలు తెలిసిన తరువాత, మన మనసు కు భావోద్దేశాలు, ఇష్టం ప్రకారం మాత్రమే పోవద్దని; యోచన ద్వారా తెలిపిన ధర్మం వైపు కు లేదా మంచి వైపు మరలాలని అనిపిస్తుంది. బుద్ధి హెచ్చరిస్తుంది. కానీ అభ్యాసాల బలం వల్ల మనం తరచు ఇష్టాయిష్టాలకే మ్రొగ్గుతాము. దీని గూర్చి చెబుతూ నే మాస్టారు ప్రవచనాలలో "ఈ భావోద్దేశాలను, యోచనను ఒకే తాటిపై నడిపే క్రమశిక్షణ ఇవ్వాలని" చెబుతారు. శ్రీ మాస్టారి ఆచరణ దీనినే సూచిస్తుంది. ఉదాహరణకు శ్రీ మాస్టారి కి ఒకసారి అలా పోయి తిరగాలి అనిపిస్తే కూర్చున్న చోటనే ఆరు గంటల వరకు కదలకుండా ఉండిపోవడం, మరోసారి ఇలానే అనిపించినప్పుడు జేబులో అడ్డస్సు పెట్టుకొని పూర్తిగా పడి పోయే వరకు తిరగడం; యోచన చెప్పిన దానిని, ఇష్టాన్ని నిగ్రహించి శ్రీ మాస్టారు అనుసరించడం చూస్తాము.

"ఇష్టాయిష్టాలను నిగ్రహించని దే సాధనే లేదు! దుఃఖమే గతి" అన్న శ్రీ మాస్టారి గారి వాక్యం గుర్తు తెచ్చుకోవాలి. మన కు తెలియకనే లోనున్న ఇష్టాయిష్టాలు తరచు ధర్మాధర్మాలను, యోచనను తారుమారు చేస్తుంటాయి. దీనికి ఉదాహరణ అర్జునుని కి తన వారిపై గల ఇష్టం వల్ల కురుక్షేత్ర యుద్ధం చెయ్యడానికి విముఖత వస్తుంది. తన అప్పటి యోచనే ధర్మం అనిపిస్తుంది. అందుకే వానిని నిగ్రహించమని, ఎలా నిగ్రహించా లో కూడా భగవద్గీతలో శ్రీకృష్ణుడు వివరించాడని మాస్టారు చెబుతున్నారు. యోచనను మోసం చేసే ఇష్టాయిష్టాలను మనం అనుక్షణం శ్రద్ధ వల్ల, జాగరూకత వల్ల గుర్తించవచ్చు అని తెలుపుతూ "ముందు దొంగను గుర్తుపట్ట" మని శ్రీ మాస్టారు చెబుతారు, మాస్టారి ప్రవచనాలలో. "దొంగ ఆకలి", "ఇష్టం కొద్దీ కనిపించే అవసరంగా తోచే ఆర్పాటాలు" ఇష్టాయిష్టాల విన్యాసాలకు కొన్ని ఉదాహరణలు గా శ్రీ సార్ చెబుతారు.


సద్గ్రంథ పఠన వల్ల, ధర్మాచరణ పట్ల దీక్ష వల్ల, జాగరూకతతో ఆలోచనలను యోచనను పటిష్టం చేసుకుంటూ, ఇష్టాయిష్టాల విన్యాసాలను గుర్తించి యోచన వైపు నిగ్రహించడం అభ్యాసం చేయగా చేయగా మన ఇష్టాయిష్టాలు మంచి వైపు మారుతాయి అని గుర్తించవచ్చు. ఈ విషయమై శ్రీ మాస్టర్ ని "కోరికలు ఉండకూడదు అంటారు కదా సార్ !" అంటే "ఎందుకు ఉండకూడదు ? మంచి కోరికలు ఉండాలి". మంచి కోరికలు అంటే ధర్మం వైపు నడిపించే ఇష్టాలు ఉండాలి అంటారు. అలానే సాధనలో ప్రథమ సూత్రం గా "మనం కాలం మనసు ఇవ్వడం, సత్సాంగత్యం, సద్గ్రంథ పఠనం, సజ్జన సాంగత్యం, వారి చరిత్ర చదివి బోధలు ఆచరించడం" మొదలగునవి అన్ని మొదట ప్రత్యేక ప్రయత్నంగా మొదలై వారి వారి సంస్కారాల (మార్పు) వల్ల శుభమైన ఇష్టాలుగా మారతాయి. శ్రీ సాయి కూడా ఒక భక్తుని "భగవంతుడు నీకు శుభమైన కోరికలను ప్రసాదిస్తాడు" అనడం, ఇష్టాయిష్టాలను శుభమైనవి గా మలచుకోవాలని సూచన. శ్రీ మాస్టారు ఏదైనా పని మరలా మరలా చేస్తుంటే దాని పై ప్రీతి పెరుగుతుందని, అంతేకాక అవగాహనతో చేస్తే మరింత త్వరగా దానిపై ఆకర్షించబడటం- ప్రీతి పెరిగి ఇష్టంగా చేయడం వల్ల మంచి పరిణితి సులభంగా వస్తుందని చెబుతారు. అలవాట్లను క్రమబద్ధం చేసుకోవడం ద్వారా ఇష్టాయిష్టాలు నిగ్రహింప బడతాయి అనుటకు "అభ్యాస యోగేన" అన్న శ్రీ కృష్ణుని మాటను గుర్తు నిలుపుకోవాలి.



శ్రీ పీఠీ సాయిబాబా



శ్రీ ఎక్కిరాల భరద్వాజ మార్షర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

ఒక లక్ష్యం ఏర్పడినప్పుడు దాని సాధన విధానం తెలుసుకొని ప్రయత్నిస్తుంటే అలవాట్లు కూడా క్రమబద్ధం అవుతాయని గుర్తించగలము. శ్రీ సార్ “టైం టేబుల్ ప్రకారం పని చేయడము, పూజ రెండు గంటలకు చేయుటకు శరీరం తగిన కండిషన్లో ఉంచుకోవటం, స్వామి ఆజ్ఞ పాటించడానికి, జిహ్వా చాపల్యం నిగ్రహించటానికి మితాహారం- తరువాత సొంటి చప్పరిస్తూ పనిలో నిమగ్నం అవటం” వంటి చిట్కాలు తనంత తానే కనుగొని యత్నించడం ఇష్టాయిష్టాలను ఎలా నియంత్రించుకోవాలో, అలవాట్లను ఎలా మార్చుకోవాలో, క్రమబద్ధం చేసుకోవాలి తెలుపుతాయి.

ఈ విధంగా మలచు కోకుంటే నష్టమేమి? ఇష్టాయిష్టాల వల్ల ధర్మాన్ని, సద్గురు సూచనను ప్రక్కన పెడతాము. అట్టి కొన్ని సంఘటనలు -వాని విషత్పరిణామాలు మనం “అవధూత లీల, సాయి లీలామృతం” మొదలగు మహాత్ముల చరిత్రలలో చూడవచ్చు. అవధూత లీలలో ఒక భక్తుని స్వామి “ఆ రోజు ఎక్కడికి వెళ్లకుండా అక్కడే ఉండమంటే”, తన స్నేహితుని వద్దకు వెళ్లి ఏదో ఇవ్వడానికి వెళ్లి పళ్ళు రాళ్ళ కొట్టించుకున్న సంఘటన, శ్రీ సాయి “బండి తీయ వద్దు” అని హెచ్చరించినా, వినక “నీ వెప్పుడు అంతే! అడ్డు పుల్లలేస్తావు” అని బయలుదేరి బండి తిరగబడి దెబ్బలు తగిలి బాబావద్దకు వచ్చిన శ్యామా వంటి ఉత్తమ గురు భక్తుని అనుభవము లలో కూడా చూడవచ్చు. దీని నే అవధూత లీలలో “సద్గురువు ఎన్నడూ పరాచికాలు ఆడరని, ఏ బలమైన కారణం లేకుండా వారు మనల్ని ఏమి ఆదేశించరని గుర్తుంచుకొని వారు చెప్పినట్లు చేసిన భక్తులు ఎంతగానో మేలు పొందుతారు. సద్గురు సేవలో ఇష్టాయిష్టాలను, స్వంత అభిప్రాయాలను విడిచి పెట్టడమే నిజమైన సాధన, త్యాగము” అని వ్రాస్తారు.

ఇష్టా ఇష్టాలను మలచే మరో అంశం భవిష్యత్తును గుర్చిన మన ఆరాటం, ఇలాగే జరగాలి అన్న ఆశ -వ్యామోహం (ఇష్టం), లేదా ఇష్టం లేనిది జరగుతుందేమో నన్న భయం. శ్రీ మాస్టారు “సాయి ప్రభోదామృతం” లో సాయి బోధను అందిస్తూ “మసీదులో బల్లి కూసిన సంఘటన, రైలులో జానెడు స్థలం ఇమ్మన్న భక్తునికి విభూది ఇమ్మనటం” వంటి సంఘటనలు ఎంతటి సూక్ష్మ అంశాలు వరకూ ముందే కర్మ సూత్రం అనుసరించి నిర్ణయమై ఉంటాయో తెలుపుతూ ఇష్టా ఇష్టాలు దైవంపై విశ్వాసాన్ని, కర్తవ్యం పై నిష్ఠను చెదరగొడతాయని (చెడగొడతాయని) తెలుపుతున్నారు. అందుకే “ఇష్టా ఇష్టాలను వదలడమే ఆధ్యాత్మిక పురోభివృద్ధి కి తద్వారా ఏడ తెగని ఆనందా అనుభూతి కి మార్గము” అన్నారు శ్రీ మాస్టారు. అలానే “ఇష్టా ఇష్టాలు (సుఖ, దుఃఖములు) మనో కల్పితాలు, సర్వమూ ఈశ్వర మయమనీ, సర్వము ఈశ్వర ప్రసాదమని గుర్తించ గలిగే వారు (తమ ఇష్టా ఇష్టాలకు (సుఖ, దుఃఖములకు) అతీతంగా) ఏ పరిస్థితి లో నైన ఆనందంగా ఉండగలుగుతారు” అని సాయి లీలమృతం లో చెబుతారు.

శ్రీ మాస్టర్ మరియు శ్రీ సార్ జీవిత విధానాలను వారి ఇష్టాయిష్టాల లో మార్పులను చూస్తుంటే మరొక ముఖ్య విషయం కూడా గుర్తించగలము. వీరిరువురికీ వారి లక్ష్యంపై ప్రీతి, ధ్యేయం ఏర్పడే వరకు ఇష్టాయిష్టాలు; ఏర్పడిన తరువాత ఇష్టాయిష్టాల లో ఎంతో మార్పు కనిపిస్తుంది. పైగా సద్గురువు పై పూర్ణ ప్రీతి-ఇష్టం (పుణ్య వశాన) ఏర్పడినప్పుడు, ఆ సద్గురు ఇష్టాలే వారి ఇష్ట లై (ఇష్టాఇష్టా లకు అతీతంగా) సంపూర్ణ శరణాగతి సిద్ధిస్తుంది. వారి జీవితాలు ధన్యం, ఆనందమయము అయి, వారి సాంగత్యానికి వచ్చిన వారి జీవనాలు కూడా సంతోష మయము అవుతాయి. ఇది కొద్దిగా వివరించు కుండాము.

సార్ కు చిన్నప్పటి నుండి పెద్దల వల్ల వచ్చిన వడ్డీ వ్యాపారం, గొర్రెలను పెంచడం, బర్రెలు ఇవన్నీ కూడా ఇష్టంగా చేస్తూ ఎంతో కాలం వెచ్చించే వారు. శ్రీ మాస్టారి మొదటి దర్శనం అప్పుడు కూడా ఆ పని వైపే మొగ్గు చూపుతారు. కానీ శ్రీ మాస్టారి



శ్రీ ప్రి ప్రి సాయిబాబా



శ్రీ ఎక్స్కరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

పరిచయం అయ్యాక ఆధ్యాత్మిక ఆనందం, దాని అనుభవమునకు మార్గము మొదలగునవి తెలిసాక సార్ ఇష్టాయిష్టాలు కూడా పూర్తిగా మారిపోయాయి అని చెప్పవచ్చు. మాస్టర్ని దర్శించుకుని వారి వద్ద గడపడం మొదట ఇష్టం కాగా, వారి మాట తు|చ| పాటించడం ధ్యానాభ్యాసం, సత్సంగం ఎంతో ప్రీతితో / ఇష్టంతో చేయడమే కాక బర్రెలను, వడ్డీ వ్యాపారాన్ని వెంటనే వదల కొట్టుకున్నారు. వాటిపై ఇష్టం నిగ్రహించడం, కాలాంతరంలో పూర్తిగా పోవడం జరిగింది.

అలానే శ్రీ స్వామి వారి వద్ద అనుభవం రానంత వరకూ వారి సాంగత్యం పట్ల ఏ ఇష్టం, అభిప్రాయం లేకుండా ఉన్నా, అనుభవం తర్వాత తన ఇష్టాయిష్టాలని పూర్తిగా వారి పరంగా మలచుకున్నారు. స్వామివారి ఇష్టం మే సార్ ఇష్టం కావడం శరణాగతి లోనే జీవించడం జరిగింది. అతి కఠినమైన నియమపాలనలను కూడా నన్ను కూడా ఎంతో సంతోషంగా, ఇష్టంగా పాటించడం వారికి సద్గురు వు పై గల ప్రీతి అని తెలుపుతుంది. ఈ సంఘటనలు మనకు గురువు దైవం పై ప్రీతి కలిగితే మన మలచుకోవడం సులభమవుతుందని వారిపై ప్రీతి, గౌరవం తారాస్థాయికి చేరిన తరుణంలో లో వారి ఇష్టమే మన ఇష్టమై సంపూర్ణశరణాగతి జరుగుతుందని తెలుపుతుంది.

శ్రీ మాస్టారి జీవిత సంఘటనల లో కూడా ఇదే క్రమం చూడవచ్చు. శ్రీ మాస్టర్ పెద్దన్న గారి కుమారుడు చనిపోయినప్పుడు కలిగిన దుఃఖం అనే భావోద్వేగాన్ని, ఇతర భావోద్వేగాలను అన్వేషణ అనే ద్వేయంతో క్రమబద్ధం చేసుకోవడం, యోచనను అవగాహనను పటిష్ఠం చేసుకోవడానికి వాడుకోవడం చూడవచ్చు. ఆ రగుల్కొనిన జిజ్ఞాస యోజన ను పటిష్ఠం చేస్తూ, మానవ జీవన లక్ష్యం పై పూర్ణ అవగాహన సాధించి, ఒక ఉత్తమ జీవన విధానము ఇష్టా ఇష్టాలను నిగ్రహించే సాధన, అలవాట్లు మార్పు చేసింది. కాలాంతరం లో శ్రీ సాయినాథుని వద్ద అనుభవం విశ్వాసం కలిగిన తర్వాత వారి సొంత ఇష్టాలు, సుఖాలు అసలు ఖాతరు చేయని జీవనాన్ని వారి బోధల ఆచరణ ప్రతిబింబించిన జీవిత విధానాన్ని మనం చూడవచ్చు.

మన ఇష్టాలను సద్గురువు ప్రసాదించిన యోచన తో మలచుకోగల శక్తిని, సద్గురు వు పై ప్రీతి వల్ల వారి ఇష్టానికి సంపూర్ణంగా శరణాగతి చేయగల బుద్ధిని మన అందరికీ ప్రసాదించమని ఆ సద్గురు మూర్తులను ప్రార్థిస్తూ

- SMST

శ్రీ సార్ తన ఇష్ట ఇష్టాలను మలుస్తూ శరణాగతి మార్గంలో ఎలా నడిపిస్తున్నారో ప్రసాద్, బెంగళూరు ఇచ్చట తెలుపుతున్నారు.

2005 అక్టోబర్ లో దసరా సందర్భంగా మూడు రోజులు (బుధ -శుక్ర) ఆఫీస్ సెలవులు ఇచ్చారు. అంతకు మందు మా చిన్న తాతయ్య చనిపోయారు. అందువలన ఆయన శ్రాద్ధపు 10, 11, 12వ రోజులు ఈ సెలవులలోనే వచ్చాయి. చుట్టాలందరనీ కలవవచ్చని గొలగమూడి వచ్చి వెళదామని ఆలోచన. బుధవారం ఉదయం సార్ దగ్గరకి వచ్చి మొత్తం 5 రోజులు సెలవులు (శని, అది తో కలిపి) అని చెప్పాను. సార్ వెంటనే మూడు రోజులు ఉండు అన్నారు. అంటే శనివారం విజయవాడ వెళ్లమని అంటున్నారేమో ననిపించింది. తర్వాత రోజు మా చిన తాతయ్య విషయం చెప్పాను. మీ ఇంట్లో వాళ్ళు compel చేస్తున్నారా అని సార్ అడిగారు. ఒకరోజు సెలవు అని చెప్పాను. "మంచి పని చేసావు అన్నారు. నాకైతే ఇష్టం లేదని" సార్ చెప్పారు. నేను అనుకున్న దాని ప్రకారం వెళ్లలేక పోతున్నానే అని బాధ పడ్డాను. కానీ కొంచెం ఆశ ఉంది పంపిస్తారే మోనని. ఆరోజు రాత్రి 5 రోజులు గొలగమూడిలో ఉండమన్నారు. 13అక్టోబర్ సుమారు రాత్రి 8:40 అప్పుడు సద్గురువు చేతిలోకి వచ్చిన తర్వాత ఆయనే మమకారం బంధాలను




శ్రీ పీఠీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

తీసేస్తూ కొత్తవి తగులు కోకుండా రక్షిస్తారు అని సార్ చెప్పారు. నాకు తర్వాత తెలిసిన విషయమేమంటే విజయవాడలో నా పెళ్లి గురించి మాటలు వచ్చాయి. నేను విజయవాడ వెళ్ళినట్లయితే నేను వరస అయిన ఎవరో ఒక అమ్మాయిని పెళ్లి చేసుకునే వాడిని. పైగా నాకు ఎక్కడ ఉంటే అక్కడ బంధువులతో కలసి ఉండాలని బాగా కోరిక. నా మనస్తత్వం తెలిసే సార్ నన్ను విజయవాడ పంపించలేదనిపించింది.

నా చెల్లెలు అమ్మలి ఫ్రెండ్ కామేశ్వరికి కొత్త పుస్తకాలు పంపించ మంది. ఒకసారి వారం రోజులు గొలగమూడి లో ఉన్నాను. ఆ సమయంలో చాగంటి కోటేశ్వరరావు గారు భాగవతం వింటున్నప్పుడు గజేంద్ర మోక్షం, ప్రహ్లాదోపాఖ్యానం లోని శ్లోకాలు కంఠస్థం చేయాలనిపించింది. సార్ కి చెపితే ఏమీ మాట్లాడలేదు. తరవాత రోజు నా చెల్లెలు నాతో ఆరు నెలలక్రితం తన స్నేహితురాలికి సార్ వ్రాసిన కొత్త గ్రంథాలు పంపించమన్న విషయం గుర్తొచ్చి సార్ తో పుస్తకాలు కావాలని చెప్పాను. సార్ కూడా వస్తుంటే ఎందుకు సార్ నేను తెచ్చుకుంటాను మీరు తాళాలు ఇమ్మన్నాను. సార్ "నేను రావాలి" అని నాతో పాటు వచ్చారు. నేను పుస్తకాలు తీసుకుంటుంటే సార్ మాధవాదాసు చరిత్ర కూడా పంపించమన్నారు. కొత్త పుస్తకాలు పంపించమన్నారు అని నోటిదాకా వచ్చినా చెప్పకుండా ఆ పుస్తకం నాకు కూడా ఓకేజ్ కాపీ తీసుకున్నాను. దాంట్లో మాధవాదాసు గారి గురువుగారు చెప్పతూ "శ్లోకాలు వల్లవేయటం వల్ల ఏమీ రాదు అని ఇంకా చాలా విషయాలు చెప్పి వాటి వేటి వల్ల ఆత్మజ్ఞానం రాదు. కేవలం సద్గురు సేవ వల్ల మాత్రమే వస్తుంది" అని చెప్పింది చదివిన తర్వాత ఆ శ్లోకాలు కంఠస్థం చేయాలనే కోరిక పోయింది.

ఒకరోజు ఉదయం సాయి మాస్టర్ నిలయం పైన పుస్తకాల రూములో నగేష్, నేను, ఇంకొకరు పుస్తకాలు సర్దుతున్నాము. అప్పుడు పుస్తకాలు ఎట్లా పెట్టాలి అనే దాంట్లో నాకు నగేష్ తో బేధాభిప్రాయం వచ్చింది. మనస్సు లోపల నా మాట నెగ్గాలని బయటకు మాత్రం నవ్వుతూ నేను చెప్పాలనుకున్నది కొంచెం ఫోర్స్ తో చెప్పాను. నేను చేసిన పని నాకు నచ్చలేదు, నా మాట నెగ్గలేదు కాబట్టి నగేష్ మీద కొంచెం కోపం వచ్చింది. మధ్యాహ్నం అన్నం తినటానికి వచ్చినప్పుడు సార్ తో విషయం చెప్పి బాధపడ్డాను. సార్ "మిగిలిన పని పూర్తి చేసి రా" అన్నారు. తర్వాత వెళ్లి నగేష్ తో పనిచేస్తున్నప్పుడు అతని మీద కోపం లేకుండా పోయింది. అంతేగాకుండా నేను చెప్పిన మాట నెగ్గాలనే భావన తగ్గింది.

ఆరతి పుస్తకం టైప్ చేస్తున్నప్పుడు ఖాళీ లేక "స్వామి వెంకయ్యార్య గొలగమూడి వాసాయా" అనే లఘు ఆరతి ని టైప్ చేయలేకపోయాను. సార్ కి చెపితే అది వెయ్యకపోయినా ఫరవాలేదు అన్నారు. అదెట్లా సార్ అని అక్షరాల సైజ్, లైన్ కి లైన్ మధ్య ఉన్న గాప్ తగ్గించి ఆ లఘు ఆరతిని మొదటి పేజీ లో టైప్ చేయగలిగాను. సార్ కి వచ్చి చెపితే "ఎదో ఒకటి చేసావు కదా!" అన్నారు. తర్వాత స్వామి దగ్గర ప్రదక్షిణాలు చేస్తుంటే "సార్ అక్కర్లేదు అని చెప్పిన తర్వాత ఆ లఘు ఆరతి ఉండకపోతే నాకేమి పోయింది" అని స్ఫూరించేసారికి నేను చేసిన తప్పు తెలిసింది.



శ్రీ పిరీ సాయిబాబా



శ్రీ ఎక్కిరాల భరద్వాజ మాస్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

సొంత తెలివితేటలు వదలటం

ఒక శనివారం నెల్లూరు వెళ్లి వేదాయపాలెం SBI బ్రాంచ్ లో సార్ పెన్షన్ పని, గాంధీ బొమ్మ దగ్గర పంజాబ్ నేషనల్ బ్యాంకు లో సాయి మాస్టర్ సేవా ట్రస్ట్ పని, భక్తవత్సల నగర్ లో మదర్ థెరిసా ఆశ్రమంలో పని చెప్పిన ఆర్డర్ లో చేయమని చెప్పారు. సార్ చెప్పేటప్పుడు నాకు ఆ ఆర్డర్ చుట్టుతిరుగుడుగా ఉందనిపించింది కానీ సార్ చెప్పినట్లు చేద్దామని ఏమీ మాట్లాడలేదు. సార్ టిఫిన్ చేసి వెళ్ళమని చెప్పాక నేను వెళ్లి అన్ని ప్రిపేర్ చేసుకుని నెల్లూరు వెళ్ళే ముందర సార్ దగ్గరకి వెళ్ళాను. సార్ నా కోసం ఎదురుచూస్తూ నన్ను చూసి “నీ కోసమే చూస్తున్నాను, ఇండాక చెప్పినట్లు గాక మొదట వేదాయపాలెం SBIలో పనిచూసుకుని, మదర్ థెరిసా ఆశ్రమంలో పనిచూసుకుని, గాంధీ బొమ్మ PNBకి వెళ్ళు. శనివారం కాబట్టి PNB త్వరగా క్లోజ్ చేస్తారని చెప్పాను. దానమ్మ నాయాల్లి, ఉంటే ఉంటుంది లేకపోతే లేదు” అని చెప్పారు. ఇది చాలా చిన్న విషయంగా ఉండవచ్చు కానీ నాకు మాత్రం నా తెలివితేటలు పెట్టటం కన్నా సార్ చెప్పినట్లు చేస్తే మంచిదని అవసరమైతే సారే మార్పులు చేస్తారని తెలుసుకున్నాను.

ఒకసారి సార్ తో మాట్లాడుతూ ‘సార్ గురువు చెప్పిన వస్తువు కన్నా మంచి వస్తువు దొరికితే ఏం చేయాలి’ అని అడిగితే సార్ “గురువు చెప్పినట్లే చేయాలి. నష్టం వస్తే గురువుకే వస్తుంది” అని చెప్పారు.

సార్ పనికి వచ్చేటప్పుడు ఎవరో ఒకరం సైకిల్ మీద తీసుకువెళ్ళే అవకాశం కలిగింది. ఒకరోజు మధ్యాహ్నం సార్ ను తీసుకు వెళదాము అని నేను ముందర వెళ్ళితే సార్ “నేను నడిచి వస్తాను. నువ్వెళ్ళు” అన్నారు. నేను కొంచెం disappoint అవుతుండగా సార్ చెప్పిన “సిద్ధ్యసిద్ధ్యో సమోభూత్వా” గుర్తువచ్చింది. మనస్సు ప్రశాంతం అయ్యింది. నేను బయలుదేరి, సార్ ఇంటి దగ్గర ఒకరితో మాట్లాడుతున్నాను. సార్ బయలుదేరారు. వేణుగోపాల్ గారు సార్ ను చూసి “ఎందుకు సార్ మీరు నడుస్తున్నారు” అని అక్కడే ఉన్న నన్ను పిలిచి సార్ ని సైకిల్ మీద తీసుకువెళ్ళమన్నారు. సార్ ఏమాత్రం అసహనం వ్యక్తం చెయ్యలేదు. నాకు సార్ ని సైకిల్ మీద తీసుకువెళ్ళే భాగ్యం కలిగింది.

శ్రీ సార్ వివిధ సందర్భాలలో ఇష్టా ఇష్టాలను ఎలా గుర్తించి, నిర్ఘోషాల్లో తెలిపిన లెటర్స్ ను ఇచ్చట మనము చూడగలగము.

ఏది భగవంతునికి నిజమైన పూజ ? ఆ పూజ జరగటానికి తరమవలసిన దొంగ ఎవరు ? దానికి మార్గమేమి ? సార్ లెటర్ నుండి గ్రహిద్దాము :

Om

Dear Sir !

శ్రీ స్వామి వారి ఆశీస్సులు సదా మిమ్ము వెన్నంటి కాపాడాలని ప్రార్థిస్తూ పె.సుబ్బరామయ్య వ్రాయడం.

మా గురువుగారు పూజ్యశ్రీ ఆచార్య భరద్వాజ గారు. వీరిని ప్రపంచమంతా ఎరిగిన వారే. మా ఇంట్లోని ఈతి బాధలు వారికి చెప్పుకుంటే వారనేవారు - పూజలో

“త్వమేవ మాతాచ పితా త్వమేవ, త్వమేవ బంధుశ్చ సఖా త్వమేవ,



శ్రీ శ్రీ సాయిబాబా



శ్రీ వెంకటేశ్వర మఠస్థానం



శ్రీ సుబ్బరామయ్య గారు



శ్రీ వెంకటేశ్వర మఠస్థానం



శ్రీ ధర్మస్వామి

త్వమేవ విద్యా ద్రవిణం త్వమేవ, త్వమేవ సర్వం మమదేవ దేవ”

అని మనం ఎన్నిమార్లు పూజ చేస్తే అన్నిమార్లు చెప్పుతాము. కానీ శ్లోకం అర్థం ఆచరించము - ఆ శ్లోకం ఏమి చెబుతుంది, నీవే నా తల్లివి, తండ్రివి, నీవే నా బంధువులు, స్నేహితులు, భార్యబిడ్డలు, సర్వులూ సర్వమూ నీవే. మరి ఆయన పటాన్ని శ్రద్ధగా పూజిస్తాము, నైవేద్యం పెడతాము. మన భార్య బిడ్డలు, బంధు మిత్రులు, మాతా పితరుల రూపాలలో ఆయన మన ఎదురుగా ఉంటే వాళ్ళంతా ఆ పరమాత్మయేనని గుర్తించి శ్రద్ధా భక్తులతో సేవించము గదా! మరి మనకు వారి కృప ఎలా కలుగుతుంది అని చెప్పేవారు.

గృహస్థుగా మనం మన బాధ్యతలు చక్కగా నెరవేర్చాలి - భర్త అంటే భరించువాడు అని అర్థం - భార్య బిడ్డలు, తల్లి దండ్రులను భరించువాడు అని గదా అర్థం. ఇష్టం , అయిష్టం లేకుండా జీవించడమే భగవంతునకు అమిత ప్రీతి కల్గించే పూజ. ఈ ఇష్టం, అయిష్టం ఎందుకు కలుగుతున్నాయి? ఆశ వల్ల కలుగుతున్నాయి. ఆశ అంటే కోటిశ్వరుడు కావాలనే కోరిక గదా అని అనుకోమాకండి. ఇది ఇలా ఉంటే బాగుంటుంది అని ఆశించడమే ఆశ. అది అలా జరుగకుంటే నిరాశ.

భగవంతుడు మనలను ఎలా ఉంచితే అలా ఉండడం నేర్చుకుని అలా ఉంటుంటే భగవంతునకు ఎంతో ప్రీతి కలుగుతుంది. భర్తగా మనం మన బాధ్యత నిర్వహించాలి. ఇది ఇట్లాగే జరగాలి అనుకోవడం తప్పు. జీవుల ప్రారబ్ధం అనుసరించి అవి ప్రాప్తిస్తాయి. అంతేగాని మనం కేవలం అష్టోత్తరం చదివినంత మాత్రాన మనం కోరినట్టు అంతా భగవంతుడు జరుపుతాడా? గనుక ఇది ఇట్లా జరిగితే మంచిది, బాగుంటుంది అనే పద్ధతి విరమించి భగవంతుడు మనకు ప్రసాదించిన దానికి శక్తి వంచన లేకుండా పనిచేసి భగవంతుని మెప్పించడమే ఆశ లేకుండా పోవడమంటే. “ఆశ పోతే అంతా పోతుండ్లాయ్యా” అన్నారు శ్రీ వెంకటేశ్వరస్వామి వారు. నేను బి.ఎస్.సి. చదివాక ఉద్యోగం రాలేదు. రైలు కట్టమీద గ్యాంగీ పని చేస్తానని పోతే అదీ రాలేదు. అనేక ప్రయత్నాలు చేసాను, అనేక చోట్ల వీలు కాలేదు. కత్తి తీసుకుని కట్టలు కొట్టుకొచ్చేవాడిని. కనీసం నెలకు Rs.50/- కట్టలు ఇంట్లోకి కావాలి. ఆ యాభై రూపాయలు మా తల్లిగారికి మిగిలించిన వాడినాతానని తలచాను. నేను తినే అన్నానికి కొంత న్యాయం చేకూర్చగలనని తలచి తొమ్మిది నెలలు అలా కఠోరంగా కట్టలు కొట్టాను. ఆ తరువాత భగవంతుడు నేననుకున్న పనులు కాకుండా అన్ ట్రైన్డ్ (untrained) టీచర్ పని ఇచ్చారు. నెలకు వంద రూపాయలకు ఆ పని చేశాను. కష్టమే ఆ పని, ఆ జీతం - వాళ్ళిచ్చేది అంతే. భగవంతుడిచ్చిన పనిని ఆయన మెచ్చుకోనేటట్లు చేయాలి అని నా భావన. చివరకు అదే స్థిరమైంది. ఇతర జిల్లాకు వెళ్లి పని చేశాను. భగవంతుడు ఎలా తిప్పితే అలా. ఆశ పోవాలి అంటే ఇష్టం, అయిష్టం పోవాలి. అంటే “ఇది ఇలా జరిగితే బాగుండును” అనే కోరిక పోయి భగవంతునకు మన పగ్గాలు అప్పగిస్తే, ఆయన ఎలా తోలితే అలా పోవాలి. కుటుంబం భరించడం ముఖ్యం. అలా చేస్తుంటే, త్వమేవ మాతాచ అన్న శ్లోకం ఆచరించిన వాళ్ళము అవుతాము. అంతేగాని డాక్టరు వ్రాసిన మందు తినకుండా ఆ మందు చీటీ వల్ల వేస్తుంటే జబ్బు తగ్గదు కదా? ఇంకా పెరుగుతుంది. ఎన్నో జన్మల ఋణానుబంధం వలన మన భార్య పిల్లలు బంధుమిత్రులు ఏర్పడ్డారు. వారి వారి ఋణం వారికి చెల్లించాలి, భార్య-భర్తలు కలసి సంసారమనే బండి లాగాలి. అంతేగాని ఈ ఇసుక రోడ్డున లాగటం నాకిష్టం లేదంటే బండి నడవదు. రెండేద్దులు లాగవలసిన బండి ఒక్క ఎద్దు ఎలా లాగుతుంది? ఎలా కదులుతుంది? కష్టమైనా సరే భగవంతుడిచ్చిన కృపి చేయాలి.

మన కంటే అంగవైకల్యమున్నవారు ఎందరు లేరు? వారి సంగతేమిటి? మనకు భగవంతుడు తెలివితేటలు, అన్ని అవయవాలూ, శక్తి ప్రసాదించాడు. మన పరిధిలో ఏదైనా కృపి చేస్తే భగవంతుడు ఏంతో సంతోషిస్తాడు, ఆశీర్వదిస్తాడు.



శ్రీ పీఠీ సాయిబాబా



శ్రీ ఎక్కిరాల భరద్వాజ మాస్వమి



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

అంతేగాని మన పారాయణ, అష్టోత్తరాలతో సంతృప్తుడు కానేకాడు. మన విద్యుక్త ధర్మం మాని పారాయణ అష్టోత్తరాలు చేస్తుంటే భగవంతుడు సంతృప్తుడయ్యేటట్లు అయితే ఆయన కుడా ఒక రాజకీయ నాయకుడౌతాడు. భగవంతుడు కాడు. మన కృషి ద్వారా భార్యాబిడ్డలు, తల్లిదండ్రుల రూపంలో ఉన్న భగవంతుని సేవిస్తున్నాము అనే భావన ప్రధానంగా ఉండాలి.

ఆచార్య భరద్వాజ గారికి లెక్చరర్ ఉద్యోగం పోయింది. రోజుకు ఐదు గంటల పనికి ఆరువేలు వచ్చేవి. అది పోయాక రోజుకు 15 గంటలు పనిచేసి రెండువేలు సంపాదించేవారు. భగవంతుడు ఏమిచేస్తే అదే సంతోషంగా స్వీకరించారు. కనుకనే భగవంతునకు ప్రీతిపాత్రుడయ్యాడు.

మీరు పారాయణ పూజ చేస్తూ, సహించి ఎంతటి స్వల్పమని తలచబడే పని అయినా చేస్తుండాలి. ఒకరిద్దరుతో మొదలు పెట్టి పైవేటు చెప్పవచ్చు, లేక దూరంగా ఎక్కడైనా స్కూలులో, కాన్వెంట్లో కష్టమైనా చేయాలి. అలా కాకుంటే మరొక పని మీకు తోచినది, ఇష్టమైనది అలా చేస్తుంటే దైవం కరుణిస్తాడు.

భగవాన్ శ్రీ వెంకయ్యస్వామి వారు మిమ్ములను మీ కుటుంబాన్ని ఆశీర్వదించవలెనని మరొకసారి ప్రార్థిస్తున్నాను.

బిడ్డలను సత్ పౌరులుగా తీర్చిదిద్దే కృషి మనం చేయాలి. మన కృషితోనే వారు వివేకానందులౌతారని కాదు, మనకు భగవంతుడు ఇచ్చిన పని సక్రమంగా నిర్వర్తించిన వారమయ్యేందుకే.

శ్రీ స్వామి వారి కృప సదా మీకు కలుగవలెనని ప్రార్థిస్తూ ,

మీ

పె. సుబ్బరామయ్య

***** సద్గురు దేవా శరణం శరణం *****

ధర్మాచరణ సాధ్యమై, మన అంతరంగం లోని ఆనందం అనుభవం కావాలంటే ఏమి జరగాలో సార్ నుండి విందామా ?

గోలగమూడి

30-05-2005

డియర్ సాయి,

ఈరోజు ప్రపంచమంతా అంధకార బంధురంగా ఎంతో దుఃఖములో మునిగి వుంది. ఒకవైపు తాము చేసే పనులన్నీ తమకు సుఖసంతోషాలను తెచ్చిపెడతాయని వారు ఆ పనుల ద్వారా దుఃఖాన్నే తెచ్చుకుంటున్నారు. రోగాల ద్వారా, నష్టాల ద్వారా, వ్యాజ్యాల ద్వారా, దొంగతనాల ద్వారా కష్టం కలిగినప్పుడు అలాంటి నష్టం కలిగించిన వారే తమ దుఃఖానికి కారణమని మొత్తుకుంటారు. కానీ వాళ్లు చేసిన కర్మలే అందుకు కారణమని ఏ మాత్రము తలంచరు కదా. ఒక కాంట్రాక్టరు లక్షలు కోట్లు సంపాదిస్తున్నారు. ఎట్లా సంపాదిస్తున్నాడు? కేవలం సత్యం ధర్మం తప్పి నడుచుకుని మాత్రమే. పదిమందికి ఉపయోగపడే రోడ్లు వేయమంటే ఇంజనీర్లకు లంచాలు ఇచ్చి రోడ్లు అద్వానంగా వేస్తున్నాడు. అలా ఆర్జించిన ధనం దుఃఖము కలిగించక ఏమి చేస్తుంది?

శ్రీ స్వామివారు బోధించిన సత్యం, ధర్మం, సంపన్నత్వం, సాధారణత్వం, సద్గురు సేవ ఎంత గొప్ప పచ్చి సత్యాలో కదా. అందరూ ధర్మం తప్పి సుఖ సంతోషాలు పొందాలని చూస్తారు. కానీ ఆ వచ్చిన సుఖ సంతోషాలు చూస్తుండగానే దుఃఖాలు అవుతున్నాయి. టీచరు పాఠం చెప్పడు. విద్యార్థి చదవడు. డాక్టర్ తన వృత్తిలో వైపుణ్యము కొరకు శ్రమించి చదవడు. పేషెంట్లు మందు సేవించకుండానే ఆరోగ్యము పొందాలని చూస్తాడు. ఎంతోమంది ఆధ్యాత్మిక పేపరు పేరుతో ధనము ఆర్జిస్తున్నారు. ఆధ్యాత్మికత



శ్రీ పీఠీ సాయిబాబా



శ్రీ ఎక్కియాల భరద్వాజ మూఠ్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

గోరంత కూడా ఆ పేపర్ లో కనిపించదు. ఎవరి ధర్మం వారు త్రికరణ శుద్ధిగా ఆచరిస్తే వారికి కలిగేదంతా ఆనందమే. అలా ధర్మాచరణ చేయాలంటే ఆనందం అనేది బాహ్యంగా వస్తువుల నుండి రాదు. అది మన అంతరంగాల లోనే ఉంది. అది మనం పొందాలంటే ఇష్టం, అయిష్టం సమూలంగా పోవాలి. ఇష్టాఇష్టాలు పోవడం అంటే భగవంతుడు మనకిచ్చిన పని నూటికి నూరుపాళ్లు శ్రద్ధగా ఆచరించడం ఒక్కటే మార్గము. (నీకు ఇప్పుడు) భగవంతుడు అనుగ్రహించిన పని చదువు- పి హెచ్ డి. దానిని నీవు ఇష్టాఇష్టాలు లేకుండా అది నీ ధర్మంగా భావించి సాధిస్తే తరుగులేని ఆనందం శాంతి లభిస్తాయి.

శ్రీ స్వామి వారి ఆశీస్సులతో
పెనల సుబ్బరామయ్య

***** సద్గురు దేవా శరణం శరణం *****

ఇష్టా ఇష్టాలను దాటుటకు వివేకం :

కోపము:- నిగ్రహించే మార్గము

కోపము కలిగించే కారణమేమి?

ఒకటి ఇష్టము, అయిష్టము

రెండు కావాలి అనే కోరిక

ఇష్టము, అయిష్టము గాని, కావాలి అనే కోరిక అర్ధరహితాలని నీ వివేకం ద్వారా తెలుస్తుంది.

నిరంతరం మన ధ్యేయం మనకు గుర్తుండాలి. ధ్యేయం ఏమిటి - దుఃఖ రాహిత్యం - అందుకు మనస్సును నిగ్రహించడం అవసరం. మన ప్రస్తుత ప్రయత్నంతో ఏమీ మనం పొందే ది లేదని, మనకు ఏమేమి రావాలో ఏమేమి అనుభవం కావాలో ముందే మన ప్రారబ్ధానుసారం నిర్ణయించ బడి వున్నాయని ధృఢంగా విశ్వసించాలి. మనం ప్రయత్నించకుండా కూర్చోన్నా ఆ టైం వచ్చినప్పుడు మన ప్రారబ్ధమే ఆ పని ఆ క్షణంలో చేయించి తీరుతుంది. శ్రీ స్వామి వారి చరిత్ర, సాయి చరిత్ర, మాస్టారు గారి వాక్కులు, వేద వ్యాసు గారి అనుభవమూ (ఇదే).

ఇష్టము అయిష్టము, రాగము ద్వేషముల ద్వారా మనకు క్రొత్త బంధాలు తగులుకోకుండా జాగ్రత్త వహిస్తూ, ఏ విషయంలో నైనా శాంతంగా చెప్పవలసినది చెప్పటం. వినకుంటే వారి ఖర్మకు వారిని వదలడం. మనం మంచాన పడితే వాళ్ళు చూడరేమోననే భయం ఉంటుంది, ఒక మూల హృదయంలో. మన ప్రారబ్ధం కొద్ది ఎవరి ద్వారా ఏమి పొందాలో అది తప్పక అనుభవమయి తీరుతుంది. మనం భయపడి మన మార్గం వీడనక్కరలేదు. సత్యాన్ని నిరంతరం గుర్తుంచుకోవాలి. వివేక విచారాలతో రాగద్వేషాలు నిర్మూలించు కోవడం తప్ప కోపాన్నిజయించి లొంగదీసు కోవడం వీలే కాదు. (వివేక విచారాలతో) రాగ ద్వేషాలు కోపం అంత మేరకు అదుపులోకి రావడం పరమ సత్యం.

పే.సుబ్బరామయ్య.

***** సద్గురు దేవా శరణం శరణం *****

ఇష్టా ఇష్టాలను దాటాలేనప్పుడు ఎటువంటి ఇష్టాలు ఉండాలో సార్ ఈ లేటర్లో తెలుపుతున్నారు :

ఓం

గొలగమూడి



శ్రీ శ్రీ సాయిబాబా



శ్రీ ఎక్కిరాల భరద్వాజ ముఠార్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

07-09-2003

Dear Sampath Kumar !

శ్రీ స్వామి వారి ఆశీస్సులు సదా కలుగవలెనని ప్రార్థిస్తూ పెసల సుబ్బరామయ్య వ్రాయడం. అక్కయ్య క్షేమమా? ఆమె విషయమే నీ లెటరులో లేదు.

1. కోరికలు ఎందుకు లేకుండా పోవాలి? కోరికలు పందికొక్కులకు ఉండవు. మానవులకు ఉండవచ్చు అని చెబుతూ అయితే మంచి కోరికలు ఉండాలి. చెడు కోరికలు ఉండకూడదు అన్నారు మాస్టారు గారు. గనుక సత్ సంగం కావాలి, మహనీయుల ఆశీస్సులు పొందే నడవడి తెచ్చుకోవాలి. అలాంటి పుస్తకాలు చదవాలి, అలాంటి వారితో స్నేహం చెయ్యాలి. ఇతరులను వదిలించుకోవాలి. ఇలాంటి కోరికలు ఉండవచ్చు. నీకు ఎలాంటి కోరికలు వస్తున్నాయో వ్రాస్తే దానికి జవాబు వ్రాయవచ్చు.
2. మన ధర్మము - కర్తవ్యము - చాలా మంచి సలహాలతో కూడిన పుస్తకం. భగవంతుడు ఎలా ఉంచాడో అలా ఉండగలగడంలో తృప్తిపడాలి అన్నారు బాబా. నీవు ప్రతి రోజు కొంత అన్నానికి, టిఫిన్ కూ, చిరుతిండ్ల కూ కర్చు చేస్తావు గదా. అందులో కొంత ఆదా చేసి అర్జులైన కుంటి, గుడ్డి రోగులైన పేదవారికి కర్చు పెట్టు. డబ్బుగా ఇవ్వవద్దు. గుడ్డలో, మందులో, ఆహారమో తీసి ఇవ్వు. నిత్యం అన్నం, టిఫిన్, కొంత కాకబలికి సమర్పిస్తుండు, సాటి జీవులకు సహాయం చేసినట్లు, కదా. బస్సులో పోతున్నావు. నీ ముందు గానీ, దగ్గరలో గానీ, ముసలి, ముతక, రోగులు నిలుచుని ఉంటే నీవు నిలుచొని వాళ్ళను నీ సీట్లో కూర్చో పెట్టు. ఒక్కొక్కసారి గర్బిణీ స్త్రీలు, పసిబిడ్డల నెత్తుకున్న వాళ్ళు తంటాలు పడుతూ బస్సులో గాని రైలులో గాని వస్తూ ఉంటారు. వారికి ని సీటిచ్చి కూర్చోబెట్టు.

ఒక్కొక్కసారి అన్యాయంగా దారుణంగా ఒకరు మరిఒకర్ని కొట్టడం తిట్టడం మన ముందే జరుగుతుంది.

సౌమ్యంగానే ధర్మం వైపు మాట్లాడు. మన కెందుకులే ఈ గొడవ అనేది నేటి యువకుల fashion. నన్ను నీ సుబ్రమార్గంలో నడిపించు తండ్రి అని భగవంతుని నిత్యం హృదయపూర్వకంగా ప్రార్థిస్తుంటే ఆయనే మనను నడుపుతాడు. అసలు ఇలాంటి ప్రవర్తన కలగాలంటే అలాంటి ప్రవర్తన గల స్నేహితులు ఉండాలి. కోతుల స్నేహం వదులుకోవాలి. అది చాలా కష్టం. అయినా ఆచరించాలి.

3. అమ్మాయిలను చూచి comment చేయడమునకు ఒకే ముందు. ఆ కనిపించిన అమ్మాయిలు మన sister అయితే అలా చేయగలమా? ఎవరన్నా మన sisters ను అలా comment చేస్తే మనం వాళ్ళ ను వదులుతామా? అని తీవ్ర స్థాయిలో యోచించు. ఆచరణ అదే వస్తుంది. ధర్మం అంటే అదే. ధర్మం తప్పినాక బాబా గారికి గానీ, శ్రీ స్వామి వారికి గానీ, శ్రీ మాస్టారు గారికి గానీ నమస్కరించే అర్హత కోల్పోయాను కదా! ఇక జీవితంలో వారి రక్షణ, అండ మనకు కళ్లే ప్రశక్తే లేదు. గనుక ధర్మం తప్పకుండా ఉండాలి. చేసిన తప్పులకు ప్రాయశ్చిత్తాలు చేసుకోవాలి. హృదయం విప్పి చెప్పుకుంటే క్షమిస్తారు.

పటాలు ముందు ఉండనక్కరలేదు. అనుక్షణం వారు మన హృదయాలలో ఉండి మన చేతలే కాదు, మన భావాలు కూడా చక్కగా తెలుసుకుంటారు. ఇది చక్కగా తెలిస్తే చిక్కే లేదు.

శ్రీ స్వామి కృప నీ కెప్పుడూ ఉండాలని ప్రార్థిస్తూ

మీ పెసల సుబ్బరామయ్య

***** సద్గురు దేవా శరణం శరణం *****




శ్రీ పీఠీ సాయిబాబా



శ్రీ ఎక్కిరాల భరద్వాజ మూర్ఠర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

మన ఇష్టా ఇష్టాలను కాసేపు ప్రక్కన పెట్టి స్వామి ఇష్టమేమో సార్ మాటల్లో ఒక్క సారి విందామా ?

గొలగమూడి,

19-05-05

Dear Sai!

పాతకాలపు యుద్ధాల్లో యుద్ధానికి వెళ్ళే సిపాయి కత్తికి పదును పెట్టుకుని వెళ్ళాలి. పదుని లేని మొద్దు కత్తిని తీసుకోని యుద్ధానికి పోతే అపజయం తప్పదు. అంతే కాదు వానికి హాని జరుగవచ్చు. కనుక నిన్నిప్పుడు P. HD. అనే యుద్ధానికి పంపారు శ్రీ స్వామి వారు. నీ ఆయుధం నీ మెదడు. దానికి బాగా పదును పెట్టుకోవాలి. మెదడు పదును పెట్టాలంటే మిఠాహారము ఒక్కటే మార్గము. ఆహారంలో నియమాలు పాటించాలి. నియమాలు కాదు, కఠోర నియమ పాలన అవసరం. కఠోర నియమపాలన చేసే వాళ్ళంటే శ్రీ స్వామి వారికి ఎంతో ఇష్టం. అంతమంది సేవకులలో రోసిరెడ్డిలాగా కఠోర నియమ పాలన చేసే వారే లేరు. అందుకే అంత గొప్పగా వారిని అనుగ్రహించారు. ఎంత గొప్పగా అనుగ్రహించారో నాకు నీవు వ్రాయాలి. నీవు correct గా వ్రాస్తే సరే - తప్పనుకుంటే నేను వ్రాస్తాను. మొదట నీవు వ్రాయి. వాళ్ళు ఆగష్టు లో పరీక్ష పెడతాము అన్నారు. ఆ సిలబస్ అంతా ముందు గానే క్షుణ్ణంగా చదివి ఏ ప్రశ్న వచ్చినా ఎంతో గొప్పగా మీ గైడ్ ఆశ్చర్యపోయేటట్లు వ్రాసేటట్లు చూడాలి. అప్పుడు శ్రీ స్వామి వారికి మనం సంతోషం కలిగించిన వారమై ఉంటాము. అంతేకాని మరి ఏ విధంగా ఉండలేము. అన్నం తినేటప్పుడు దోవ నడిచేటప్పుడు, brush చేసుకునేటప్పుడు, bathroom లో, లెట్రీన్ లో, రాత్రి పడుకునేటప్పుడు నామ స్మరణ చేస్తుండు. స్వామి మీరు నాకిచ్చిన పని మీకు ప్రీతి కల్గించేటట్లు చేసేటట్లు నన్ను అనుగ్రహించ వేడుకుంటున్నాను అని ప్రార్థించు.

శ్రీ స్వామి వారి ఆశీస్సులతో
పె. సు.

***** సద్గురు దేవా శరణం శరణం *****

స్వామి ఇష్టానికి వదిలితే (వదలగలిగితే / శరణాగతి చేస్తే) ఎలా ఉంటుంది ? ఈ క్రింది సార్ అనుభవాలలో చూడవచ్చు :

గొలగమూడి,

05-06-2005

Dear Sai!

శ్రీ స్వామివారి దయ వలన నీ చదువు బాగా సాగాలని ప్రార్థిస్తున్నాను. మీ ఎరుక లేకుండా మీ రిజల్యూషన్ లేకుండానే మరలా లక్ష రూపాయలు నెలసరి వడ్డీ ఇచ్చేటట్లు శ్రీ సాయి మూర్ఠర్ సేవా ట్రస్ట్ పేరుతో వేశాను. ప్రతి నెలా వచ్చే వడ్డీ మదర్ తెరిసా అనాధాశ్రమానికి ఇవ్వాలనుకున్నాను. రేపు మీరు వచ్చినప్పుడు ఫిక్సిడ్ డిపాజిట్ వేసే ఫారాల మీద అమ్మ సంతకాలు పెట్టాలి. చూచావా సాయి మరో అనాధాశ్రమం కట్టాలంటే అది వీలు కాకుండా మదర్ తెరిసా ఆశ్రమాన్ని అనాధాశ్రమంగా చేశారు. ప్రతిదీ ఇలాగే ఉంటుంది. మన ఇష్టాఇష్టాలు లేకుండా వారు నడిపించినట్లే నడవగలుగుతాము. అయితే ఆ బాట కష్టంగా ఉంటుంది. ఎందుకని? మనకు ఇష్టాఇష్టాలు పోలేదు కనుక. వాటిని ఆ మహనీయుడు వదల కొట్టినంత వరకు విశ్రాంతి లేకుండా వెంటపడుతూ మనలను నడిపిస్తుంటారు. కనుక ఇష్టాయిష్టాలు వదలి వారు నడిపించినట్లు ఆడుతుంటే వారికి శ్రమ ఉండదు మనకు కష్టం ఉండదు. అదే అన్నమయ్య పాడిన పాట. ఓ దేవాదిదేవా మా ఆటపాటలతో మిమ్ము మెప్పించవలసేగానీ మోక్షమని మిమ్మడగ తగదు. అంటే అర్థం ఇప్పుడు శ్రీ సాయి మూర్ఠర్ సేవా ట్రస్టు నడిచే తీరు అదే.



శ్రీ శ్రీ సాయిబాబా



శ్రీ ఎక్కిరాల భరద్వాజ మూర్ఠర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

నీ చదువులో వారు నిన్ను నడిపించే పద్ధతే అది. నీవు ఏమీ అడైర్య పడకుండా, చింతకు తావివ్వకుండా, Tension లేకుండా నడక సాగించడమే కావలసినది. మనం మనం తప్పు చేయాలన్నా చేయలేము. ఆ కరుణామయుడు తన నాలుగు చేతులతో మనలను రక్షిస్తుంటాడు. మిమ్ములను గొలగమూడి కి ఈడ్చిన ఆ మహనీయుని సామర్థ్యము ఏమని చెప్పగలము ? నీకు PhD సీటు Roorkee లో వస్తే గొలగమూడి కి రాలేవు కదా ! అందుకే మద్రాస్ లో వేయించాడు. ఋణానుబంధాలు తీరాలి. నీటి రుణం, నిద్ర రుణం అని ఊరిక అనలేదు. అమ్మ ను ఓర్పు వహించి జాగ్రత్తగా దైవ స్మరణ చేయమని చెప్పు. ఎంతో గొప్ప అదృష్టం.

పెసల సుబ్బరామయ్య

***** సద్గురు దేవా శరణం శరణం *****

16-03-1999 న రాజా గారికి: ఇష్టాయిష్టాల నుండి బయటపడడమే సాధన

గొలగమూడి

16-03-1999

Dear Raja, Blessings !

నీవు ఎన్నో పారాయణలు చేస్తావు. అక్క గారి దగ్గర ఎంతో విన్నావు. కానీ ఇంకా చిన్న పిల్లల మనస్తత్వం పోలేదు! సద్గురుకు పగ్గాలు అప్పచెప్పడం అంటే ఏమిటి? భగవంతుడు ఎంతో సన్నిహితంగా నిరంతరం మన వైపు చూస్తూ, మన మంచుచెడ్డలు చూస్తూ మనకు మంచినీ చేస్తారనే నమ్మకం ఉంచుకోవాలి. ఆయన మన పిలుపుకు పలుకుతారా? అనే సంశయం ఉన్నప్పుడు కోరికలు కోరవచ్చు. ఒక స్థితికి పోయాక అందరిలాగా కోరికలు కోరడం ఆయనకు సంతోషం కలిగించదు. ఇలాంటి జన్మలుఎన్ని రావాలో? వాటన్నింటిలో ఆయన అండ దండలు మనకు ఉండాలి కదా! అలాంటప్పుడు ఆయనకు బాధ కలిగించి మనం ఆయనకు దూరం కాకూడదు. నాకేమీ తెలియదు. నీ ఇష్టం వచ్చినట్టు చెయ్యి. నేను నీ అండన ఉండేటట్లు చేయి ప్రభు. ఏ ఋణానుబంధాలు ఎలా తీరుస్తావో అంతా నీ దయ. నేను నిశ్చలంగా నా సర్వకర్మలు నీ సేవగా భావించి చేసే బుద్ధికుశలత ప్రసాదించు. కర్మసుకౌశలం అంటే ఏమిటో ఎలా ఆచరించాలో నాచేత చేయించు. నన్ను నీ వాడిగా చేసుకొని నిరంతరం నన్ను నీ ప్రక్కన ఉంచుకో. నీవు నా వాడివైతే నాకేమి కావాలి. నాకేమీ అక్కరలేదని హృదయపూర్వకంగా నిరంతరం ప్రార్థించు. కోరికలే మనల్ని ఆయనకు దూరం చేస్తాయి. నిరంతరం గుర్తుంచుకొని జీవిత యాత్ర సాగించు. నీవు నాతో ఏమి చేసుకుంటావో చేసుకో. నేను ఇంద్రియ లోలుడను అని మీకు తెలుసు. ఇలాంటి నన్ను నీ పరికరం గా మార్చుకో. కష్టాలే ముందు రావాలో సుఖాలే అనుభవించాలో ఎప్పుడు ఏది ఎలా జరగాలో నా కేమి తెలుసు. ఓ సర్వజ్ఞ మూర్తి నిరంతరం ఈ లౌకిక చింతల నుండి నన్ను దూరం చేసి పగ్గాలు హృదయ పూర్వకంగా నీ కప్పగించి, నిశ్చింతగా ఏ కోరికలు కోరకుండా జరిగేదంతా చూస్తూ ఉండగలిగే బుద్ధికుశలత ప్రసాదించు ప్రభు. అని మరల మరల ప్రార్థించు. అంతే తప్ప నాకు ఇది కావాలి అన్నా మంటే మనం ఆయనకు దూరం అవుతున్నానని గుర్తుంచుకో. నేనెప్పుడూ మూర్ఠర్ తో ఫోటో తీసుకోలేదు. ఒకసారి మాస్టారు ఫోటో తీయించుకుంటావా? అని అడిగారు. అందరు వెళ్ళమన్నారు. నేనేమో పలకలేదు. కావాలంటే వచ్చి తీయించుకో! అన్నారు. అందరు నన్ను వారి దగ్గరకు నెట్టి ఫోటో తీశారు. అది రాలేదు. తీయించుకుంటావా అని మాస్టారు అడుగుతున్నారు. తీయించు కొందువూ అని అనలేదు కదా! నేను ఎందుకు వెళ్ళాలి. నేను పోలేదు. అందరూ తోసారు. అది రాలేదు. వారికి ఇష్టం ఉంటే పిలుస్తారు కదా! మనకి ఇష్టాయిష్టాలు లేకుండా ఉండగలగటమే సాధన. ఆశ పోతే అంతా పోతుండల్యూ అన్నారు శ్రీ స్వామి. ఆశ అంటే ఇష్టమే. ఇష్టాయిష్టాల నుండి



శ్రీ పిర్లీ సాయిబాబా



శ్రీ ఎక్కిరాల భరద్వాజ మఘ్గర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

బయటపడడమే సాధన. సాధన అంటే నైవేద్యాలు, కర్పూర హారతులు, పూలమాలలు కాదు. నిజమైన సాధకుడుగా నిలవాలని శ్రీస్వామి వారి కోరిక. అంతేకాని కష్ట సుఖాలకు బెంటేలెత్తే బేలవు కాకూడదు. పదిమందికి నీడనిచ్చే వృక్షంగా మనం రూపుదాల్పాలి, అంతే కానీ పది మందిని ఆశించేవారము కాకూడదు. మరలా మరలా శ్రీ మాస్థారు రచనలు చదువు పారాయణలు అని తొందరపడవద్దు. సత్యం హృదయగతం చేయమని శ్రీ మాస్థార్ని ప్రార్థించు. ఆయన నిత్య సత్యుడై నిరంతరం మనను కనిపెట్టి నడుపుతూ సరైన సమాధానమిచ్చేందుకు రెడీగా ఉన్నారు. ఆ అసమాన సద్గురు మూర్తి ఆదేశాలను స్వీకరించి నడచుకునేటట్లు మన బుద్ధిని మలచమని ప్రార్థించు.

ఆశీసులతో

పె. సుబ్బరామయ్య

***** సద్గురు దేవా శరణం శరణం *****

ఇష్టా ఇష్టాలు ఇంటి దొంగలు : సార్ సూచన

గౌరవముడి
02-02-2001

అమ్మా నామీద మీరు అలకవహించినా, బాధ పడ్డా ఈ కఠోరమైన సత్యాలు వ్రాయక మానలేను.

శ్రీ స్వామి వారి కిరీటానికి కొలతలు తెచ్చున్నారు. మీకు బంగారం, వెండి, డబ్బు మొదలగు లౌకిక సంపదల పై పీఠీ మాత్రమేగాక నావాళ్ళు, నా బంధువులు అన్న విషయాలపై పూర్తిగా వ్యామోహం చావనీదే కాంతిరాదు. భగవంతుని అనుగ్రహం వొందలేరు. బొగ్గులు కడిగి వంట చేసుకునే స్వామి వారినే మీరు ఆదర్శంగా పెట్టుకోవడం మంచిది కాదని నా స్వల్పబుద్ధికి తోస్తుంది.

మీరింతకు ముందు వెయ్యి లేక లక్షవత్తుల నోము నోయ్యాలని శ్రీ స్వామి దగ్గర చీట్లు వేశారు. గుర్తుండా అమ్మా! అప్పుడు పుస్తక ప్లమరణ చేయమన్నారు శ్రీ చల్లని స్వామి. శ్రీ వెంకయ్య స్వామి వారు చెప్పిన మాటనే శ్రీ భరద్వాజ మఘ్గరుగారు కూడా ఎవరెవరికి ఏమని చెప్పింది "నాకు తెలిసిన మాష్టారు" గ్రంథంలో 68, 69 పేజీలో వేశాము. శ్రీ సాయినాధుడు అప్పుడు హమాద్ పంతు గారిని, దాసగణు గారిని పేరేపించి వ్రాయించ బట్టి ఈనాడు సాయి చరిత్ర చదివి పారాయణలు చేసి కోటాను కొట్టమంది కాంతి, తృప్తి, ఆనందము వొందుతున్నారు. శ్రీ మాష్టారు గారు మొదట సాయి లేలామృతం వాసు పింబు చేసి డబ్బు లేకుంటే సాయినాధుడు వారికి డబ్బు ఎలా ఇచ్చారో చదివాము (గుర్తు లేకుంటే నాకు వాస్తవ తీరుగ వ్రాస్తాను). శ్రీ వెంకయ్య స్వామి వారు నాద్వారా అవదూతలేల గ్రంథం, శ్రీ రుసివాలా దాదా చరిత్ర మిగిలిన ఆరు రకాల పుస్తకాలు, ఇంగ్లీషు రెండు పుస్తకాలు, ఐఫాన్ బాషలో శ్రీ స్వామి వారి చరిత్ర ఎలా వచ్చిందో అనేక సార్లు మీకు చెప్పి ఉంటాను. మీరు శ్రీ స్వామి వారి దగ్గర చీట్లు వేస్తే పుస్తక ప్లమరణకని వచ్చింది. మీరు (5,000/-) ఐదువేలు మాత్రం కాదనలేక పుస్తకప్లమరణకు పెట్టి మిగిలిన మొత్తం ఉంచుకొని కొంతకాలం గడిచాక తిరిగి నోము విషయం నన్నడిగారు.


మరలా పుస్తక ప్లమరణకని నేను చెప్పితే నీడు డబ్బు గుంటే ఆశబోతు అనుకుంటారు. నాకెందుకని - చేసుకోండి అన్నాను.

మొదట చీటీలు వేసిన మీకు తెలియదా అమ్మా శ్రీ స్వామి వారి మాట గుడ్డిగా పాటించాలని.

ఇష్టా ఇష్టాలనుండి గట్టిక్కే మార్గం:




శ్రీ పిఠీ సాయిబాబా



శ్రీ ఎక్కిరాల భరద్వాజ మహర్షి



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

Om

గోపాలగమూడి

పూజ్య గురుబంధువులైన శ్రీమతి

8-9-05

లక్ష్మణ గారికి 25 సాయు కి శ్రీస్వామి వారి కృప సదా
ఉండాలని ప్రార్థనలు చేస్తున్నాను. సు. వలయుడు.

శ్రీ మాస్టరు గారు చెప్పిన మాటలు ఒకరికొకరు డిగుర్నా
25 వాటి యొక్క వంట ఆశీర్వాదా గొప్పగా ఉండగా
మనసుకు అంబే కార్మి వారికి గౌరవభావం ఎంతగానూ పరు
గుతుంది. నాకు భావనం మౌన విధానం చెప్పండి. డి. టి
బాని ఆ విషయం ఏకం ఏం చెప్పారు. అదేంటి సారే అంబే
కి కి చెప్పే తున్నారు అదే వాళ్ళం ఆ గజస్నానం
మౌనాదు నీ పూ మౌనావా? అన్నారు. గజస్నానమంటే ఏమి
నీ స్నానమని అడివివరించారు. కి కి విషయాన్ని అగవల్లిక
అని ఒక సాక్షాత్తం వర్ణిస్తుంది.

రాగ ద్వైష వియక్తాస్తు విషయానింఠియై క్షరన్
ఆత్మ ప్రవృత్తి కి అర్హ ప్రసాదము ది గచ్ఛతే.

రాగము, ద్వైషము, అహంకారము, మన మాత్స్యర్యములు
యి ఆధిపత్యం సర్వ త్రుతం: క త్రువుల వచనాన్ని అంఠి
యములు విషయములకు పరుగిడకుండా
అన్ని పనులు ఆత్మ జ్ఞానము కలిగి ప్రసాదములభం
మును.

గనుక మనం భావనం చేయడం ముఖ్యము
కాదు. రాగ ద్వైషములు, అంఠియ నిధిపము
మన ద్వైషము కావాలి. రాగ ద్వైషములతోక
అంఠియ నిధిపము గల్గినపుడు స్వతంత్రముగానో
మన పు భావన స్థమగును. మన ప్రయత్నము
ఉండదు. జరిగే నటుకాన్ని మనం సార్వజ
మాస్యం ఉడుము. నాటకంలా అంతర్మనంబి
రాగ ద్వైషముల వలయం అగవల్లికా రాదు.

అంఠియములను విషయముల అని
ప్రవృత్తి పట్టుకుంటాడు. అట్లని కథా రమణగా



శ్రీ శ్రీ సాయిబాబా



శ్రీ విక్రమాల భరద్వాజ మహర్షి



శ్రీ సుబ్రహ్మణ్య గారు



శ్రీ వెంకయ్యస్వామి



శ్రీ ధర్మాస్వామి

पल्लः मोडः FIRST FOLD

శ్రీరఠములనో బండ్రికి తావలసిన ఇంచనము సప్త
 యు నాయు కుండా ఉండే శ్రీరఠము సరిగా పనిచే
 యుదు. దానివల్ల తాన్ని క్రొత్త సమస్యలు వస్తాయి.
 అందుకే ఆధ్యాత్మిక సాధన కర్తవ్యాదు సాధన
 అన్నది. ఇండియ లాంటి ప్రాంతా శ్రీరఠం
 సరాలను తీరుస్తుండాలి. ఎమిటోడలు తో కుండా
 ఆదివో పురుషుని స్మరణలో వారిత సమర్థించ
 బడిన ప్రసాదాన్ని స్వీకరిస్తూ - బుధాను బంధాలు
 కర్తవ్యాలు తీరుస్తుంటే నట్లెక్కడాను శ్రీస్వామిని
 శ్రీశ్రీస్వామిలందఱును విడిచి వేయక.



శ్రీ పిఠీ సాయిబాబా



శ్రీ ఎక్కిరాల భరద్వాజ ముష్టర్



శ్రీ సుబ్బరామయ్య గారు



శ్రీ వెంకయ్యస్వామి



శ్రీ ధర్మాస్వామి

1	అవధూత లీల - (భగవాన్ శ్రీ వెంకయ్యస్వామి వారి జీవిత చరిత్ర)	40 రూ॥
2	అవధూత లీల (ఇంగ్లీషు) Avadhuta Leela in English	30 రూ॥
3	అవధూత లీల (తమిళం) Avadhuta Leela in Tamil	60 రూ॥
4	అవధూత బోధామృతం - శ్రీ స్వామివారి బోధలు	15 రూ॥
5	శ్రీ స్వామి వన్నిధి - శ్రీ స్వామి వారిచో వారి పేవకుల అనుభవాలు	15 రూ॥
6	భగవాన్ శ్రీ వెంకయ్యస్వామి (ఇంగ్లీషు, చిన్నది) Bhagavan Sri Venkayya Swami(small)R	5 రూ॥
7	శ్రీ వెంకయ్యస్వామి (తమిళం, చిన్నది) Sri Venkayya Swami In Tamil (Small Book)	5 రూ॥
8	గురుస్తుతి	7 రూ॥
9	చూచి నేర్చుకో	8 రూ॥
10	శ్రీ మాస్టరుగారి బోధామృతం (వాకు తెలిసిన మాస్టరు(1,2భాగములు)-శ్రీ మాస్టరి మంచుమాట)	40 రూ॥
11	శ్రీ ధనివాలాదాదా చరిత్ర	15 రూ॥
12	శ్రీ శివనేతన్ స్వామీజీ దివ్యచరితము	12 రూ॥
13	శ్రీ బూడై రంగమ్మబాబుగారి దివ్యచరితము	8 రూ॥
14	శ్రీమాధవదాసుగారి దివ్యచరిత్ర	4 రూ॥
15	శ్రీ పూండీ స్వామి వారి దివ్యచరిత్ర	15 రూ॥
16	శ్రీ యుర్ర దర్మాస్వామి వారి దివ్యచరిత్ర	5 రూ॥
17	శ్రీ నరోహి గారి జీవిత చరిత్ర	2 రూ॥
18	వార్తాలాపము	150 రూ॥
19	దైవం మానుష రూపేణ (దర్మాస్వామి చరిత్ర)	30 రూ॥
20	శ్రీ బాంబల్లిబాబా గారి దివ్యలీలలు	7 రూ॥
21	శ్రీ వెంకయ్యస్వామి ఆరతులు	5 రూ॥
22.	శ్రీ శ్రీ శ్రీ వల్ల మస్తావబాబా గారి దివ్యలీలలు	4 రూ॥
1 రూపాయి పుస్తకములు		
1.	శ్రీ వెంకయ్యస్వామి పూజ	15. వాళ్ళు వుండేదాన్ని బట్టి కడయ్యా మనముండేది
2.	శ్రీ స్వామివారి భజన పాటలు	16. స్వామి అనుగ్రహము
3.	నమ్మలేని పచ్చి సత్యాలు	17. మాస్టరుగారి పత్యంగము
4.	నదియనవారికి సొమ్ము - నమ్మకుంటే యమ్ము	18. అమ్మత వాళ్ళులు
5.	స్మృతిమాత్ర బ్రహ్మయ సమ:	19. మృత్యువుపై భవ విజయము
6.	స్మృతి రహిత బ్రహ్మయ సమ:	20. శ్రీ భరద్వాజగారితో భక్తుల అనుభవాలు
7.	సర్వ సమర్థుడు	21. శుద్ధ చైతన్యమే తానైన పూజ్య శ్రీ భరద్వాజ మాస్టరు గారు
8.	వెన్నెలపూలు - శ్రీ వెంకయ్యస్వామి దివ్యత్వం	22. శ్రీ మాస్టరు చూచిన సాయి మార్గం
9.	దివ్యలీలలు	23. శ్రీ దర్మాస్వామి వారి చరిత్ర - 2వ భాగము
10.	బోధ యజ్ఞాయనమ:	24. శివీని ఆజ్ఞ
11.	ధర్మమూర్తి	25. శ్రీ మాయి అమ్మ
12.	బలచిన పఠకే దైవం	26. శ్రీ కృష్ణయ్య స్వామి దివ్య చరిత్ర
13.	శ్రీ స్వామిక్రమ	
14.	మోసబోధ	